

5660 - Азону иқомат барои мунфарид (танҳогузор)

савол

Агар танҳо намоз бихонӣ, азону иқомат мегӯӣ?

Ман чанд вақт пеш Исломро қабул кардам ва китобҳоеро дар мавзӯи намоз хондам, вале он китобҳо дар ин бора чизе намегӯянд.

Ҷавоби муфассал

Ҳамду сано барои Аллоҳ.

Азону иқомат барои мунфарид (танҳогузор) мустаҳаб мебошад, зеро маънои умумии далелҳо бар он далолат мекунад.

Шайх Мансур Ал-Баҳутӣ (раҳмати Аллоҳ бар ӯ бод) гуфтааст: Азону иқомат барои мунфарид (танҳогузор) суннат мебошад, зеро Уқба ибни Омир ҳадиси марфуъеро ривоят кардааст: (Расулulloҳ мефармояд:) **«Парвардигорат аз ин кирдори ҷӯпони ғӯсфанд тааҷҷуб мекунад, ки ӯ дар болои кӯҳ барои намоз азон мехонад ва намоз мегузорад. Аллоҳ таъоло мегӯяд: Ин бандаамро бубинед, азон мехонад ва намозро барпо менамояд, аз Ман метарсад. Ба шумо гувоҳӣ медиҳам, ки Ман гуноҳони бандаамро мағфират кардам ва ӯро вориди биҳишт менамоям»**. Ривояти Насоӣ.

Азону иқомат дар сафар ҳам суннат мебошад, зеро паёмбар (дурудӯ паёми Аллоҳ бар ӯ бод) ба Молик ибни Ҳувайрис ва ба писарамаки ӯ гуфт: **«Ҳар гоҳ ҳардуютон сафар кунед, азону иқомат бихонед ва бузургсолтарини шумо имоматӣ бикунед»**. Муттафақун алайҳ (ривояти Бухорӣ ва Муслим). . .

"Матолибу ули-н-нуҳо" Ҷилди 1, боби азон.

Барои ӯ тарк кардани азону иқомат макруҳ аст. Шофей (раҳмати Аллоҳ таъоло бар ӯ бод) гуфтааст:

Агар марде азону иқоматро дар ҳоли танҳогузорӣ ва ё дар ҷамоат тарк кунад, ман онро макруҳ медонам, вале намозҳоро, ки бе азону иқомат хондааст, дубора намехонад.